

सदां सन्तनि जो जसु गायूं ।
जिनि केदियूं कयूं आहिनि भलायूं ॥

जग जीवनि उधारण आया पंहिजी कृपा सां भाल भलाया
सचे नाम जो दसिड़ो दिनाऊं ॥१॥

टिन्हीं तापनि में जीव तपनि था खफे खियालनि में रोजु खपनि था
तिनि कृपा जूं गाल्हियूं बुधायूं ॥२॥

छिके सतिसंग जी छाया विहारिनि प्रभू अ कथा जो अमृत पियारिनि
सिक श्रद्धा जूं दियनि शिक्षाऊं ॥३॥

सभु जग जा जंजाल छद्राए पंहिजी कृपा सां कंचनु बणाए
जोड़ियूं जानिब जे घर जायूं ॥४॥